

# Il-Banda San Filep tiehu sehem fil-festa ta' San Ġużepp tas-sena 1870

Mija u hamsa u ghoxrin sena ilu, il-Banda San Filep tat servizz mużikali, kontribuzzjoni lill-Fratellanza ta' San Ġużepp, għall-okkażjoni tal-festa ta' San Ġużepp li giet iċċelebrata dik is-sena fil-Parroċċa Arcipretali ta' San Filep. Il-Banda San Filep kienet taht it-tmexxija tas-Surmast Direttur Tagħha, Mro Giuseppe Borg.

Marbuta ma' din il-festa ta' San Ġużepp tas-sena 1870, insibu li l-Fratellanza ta' San Ġużepp waslitilha l-Istatwa ta' dan il-qaddis f'Haż-Żebbuġ. Din l-istatwa hi wahda mill-isbah statwi ta' dan il-qaddis li hawn f'Malta, u hi xogħol ta' Ġormu Darmanin (1834-1879).

Okkażjoni oħra importanti li ġrat fis-sena 1870, dejjem għar-rigward ta' dan il-qaddis kbir hi l-Proklamazzjoni ta' San Ġużepp bħala l-Patru Universali tal-Knisja, mill-Papa Piju IX.

Il-festa ta' San Ġużepp ma kienet marbuta ma' l-ebda banda jew Każin f'Haż-Żebbuġ, u fi żmien meta ma kien jeżisti xejn hliet il-Knisja u l-Kažin, il-Banda San Filep kienet tiehu sehem f'dak kollu li kien isir ġor-raħal. In-nies kienet tingabar u tinghaqad madwar il-banda tagħhom. Kull sena l-Kažin kien jinxteghel bit-tazzi taż-żejt u dan jidher fil-ktieb tal-kaxxier tal-Kažin San Filep, u mas-sehem tal-Banda dan baqa' jsir sakemm din il-festa allura ntrabtet mas-Socjetà Banda De Rohan.

Fis-sena 1970, hamsa u ghoxrin sena ilu, għall-okkażjoni ta' l-ewwel ċentinarju mill-Proklamazzjoni ta' San Ġużepp bħala l-Patru Universali tal-Knisja, u fl-okkażjoni tal-miġja ta' l-istatwa ta' San Ġużepp f'Haż-Żebbuġ, il-Banda San Filep giet mistiedna mill-Kažin San Ġużepp u mill-Banda De Rohan biex tiehu sehem.

Il-Banda San Filep hadet sehem billi għamlet marċ minn pjazza Muxi sal-Pjazza fejn hemmhekk tat Programm strumentali mill-aqwa taht id-direzzjoni tas-Surmast Mro. Philip Gatt F.L.C.M., A.R.C.M.



Anile  
1870

Il gioco d'artificio e la banda  
di S. Filippo diretta dal Mro.  
Giuseppe Borg, nella serata della  
Festa di S. Giuseppe, e altri due  
servizi si face per contribuzioni  
alla Comunità di San Giuseppe.